

संस्कृतवार्ता:

दिनाङ्क :-14.09.2024

प्रातः - 06:55

विदेशमन्त्री

विदेशमन्त्री डॉ. एम्. जयशङ्करः अवदत् यत् आधुनिकभारतस्य निर्माणं क्रमेण प्रचलति, देशे सर्वसमावेशकवृद्धेः, विधिप्रशासनस्य च विचारः वर्धमानः अस्ति इति। असौ उक्तवान् यत् एते सिद्धान्ताः प्रशासनस्य नीतिषु कार्येषु च केन्द्रस्थाने सन्तीति। ह्यः स्विट्जरलण्ड्-देशस्य राजधान्यां जिनेवा-नगरे भारतीयसमुदायम् सम्बोधयन् सः एतत् उक्तवान्। डॉ. जयशङ्करः अवदत् यत्, प्रशासनं महिलानां नेतृत्वे विकासं प्रवर्धयति, यस्योपरि गतवर्षे भारतस्य जी-20 अध्यक्षस्थाने अपि बलं दत्तमासीत्। निर्वाचनस्य आचरणस्य विषये डॉ. जयशङ्करः देशस्य लोकतान्त्रिकप्रक्रियायाः प्रशंसाम् अकरोत्।

राष्ट्रियान्वेषणाभिकरणम्

राष्ट्रियान्वेषणाभिकरणेन ह्यः भारतीय-उच्चायोगस्योपरि आक्रमणमभिलक्ष्य पञ्जाबप्रान्तस्य नक्षेत्रेषु स्थलेषु आकस्मिकान्वेषणकार्यं कृतम्। कनाडायां खालिस्तानसमर्थकः आक्षेपितान् आरोपाननुसारम् आयोगेन अन्वेषणकार्यं एतत्कृतम्। अन्वेषणकार्याणि मुख्यतः मोगा-गुरदासपुर-अमृतसर-जालन्धर-जनपदेषु विहितानि। अभिकरणानेन गतवर्षे ओटावायाः भारतीयदूतावासात् बहिः खालिस्तानिभिः कृतविरोधं विरूढ्यं प्रकरणमिदं पञ्जीकृतमासीत्।

उपराष्ट्रपतेः महाराष्ट्रयात्रा

उपराष्ट्रपतिः जगदीपधनखड़ः अद्यारभ्य महाराष्ट्रस्य द्विदिवसीययात्रार्थं यास्यति। श्रीधनखड़ः श्वः दृश्य-श्रव्य-प्रणालिकया समग्रराज्ये चतुस्त्रिंशदधिकचतुश्शतम् औद्योगिक-प्रशिक्षण-संस्थानेषु संविधानदेवालयानां स्थापनायाः कार्यक्रमस्य उद्घाटनं करिष्यति।

पोर्ट-ब्लेयर

प्रशासनेन अण्डमान-निकोबार-द्वीप-समूहस्थस्य पोर्टब्लेयर इत्यस्य नामान्तरणं कृत्वा श्रीविजयपुरम् इति स्थापनस्य निर्णयो गृहीतोऽस्ति। एतस्य घोषणा केन्द्रीय-गृहमन्त्रिणा श्रीअमितशाहेन सामाजिकप्रसारतन्त्रजालीयसन्देशे कृता।

हिन्दीदिवसः

अद्य सम्पूर्ण देशे हिन्दी-दिवसः परिपाल्यते। ध्यातव्यमस्ति यत् अद्य संविधानसभया देवनागरीलिप्यां लिखिता हिन्दीभाषा देशस्य आधिकारिकभाषात्वेन अङ्गीकृता। अद्यत्वे हिन्दीभाषा विश्वे व्यापकरूपेण भाषितासु बृहत्तमासु भाषासु अन्यतमास्ति। अपि च द्विपञ्चाशत् कोट्यधिकानां जनानां प्रथमाभाषा विद्यते। अत्रावसरे केन्द्रीयः गृहमन्त्री अमितशाहः अद्य नवदिल्ल्यां राजभाषा-हीरक-जयन्ती-समारोहस्य चतुर्थस्य च अखिलभारतीय-राजभाषासम्मेलनस्य औद्घाटनिकं सत्रं सम्बोधयिष्यति।

स्वच्छता-ही-सेवा-अभियानमिति

स्वच्छताहीसेवा-अभियानमिति चतुर्विंशत्यधिकद्विसहस्रं सम्पूर्ण देशे अस्य मासस्य सप्तदशदिनाङ्कतः अक्टोबर्-मासस्य द्वितीय-दिनाङ्कपर्यन्तम् आचर्यते। अस्य वर्षस्य विषयः 'स्वभाव-स्वच्छता-संस्कार-स्वच्छता' इति अस्ति। अस्मिन् वर्षे स्वच्छभारत-अभियानस्य दशमः वार्षिकोत्सवः आचर्यते इति कारणात् अयं कार्यक्रमः महत्त्वपूर्णं सोपानं निर्दिशति। पूर्वावलोकनकार्यक्रमे केन्द्रीय-आवासन-नगरकार्य-मन्त्री मनोहरलालः अघोषयत् यत् अस्मिन् वर्षे अभियानस्य भागरूपेण प्रशासनम् द्विलक्षम् स्वच्छता-लक्ष्य-घटकान् परिवर्तयिष्यति इति। केन्द्रीयः जलशक्तिमन्त्री, सी. आर. पाटिलः अवदत् यत् चतुर्दशाधिक-द्वि-सहस्रतमवर्षात् आरभ्य प्रशासनेन एकादश-कोटिः शौचालयाः निर्मिताः, येन सम्पूर्ण देशे षष्टि-कोटिजनाः उपकृताः अभवन् इति।

सर्वोच्चन्यायालय-केजरीवाल

सर्वोच्चन्यायालयेन ह्यः दिल्ली-राज्यस्य मुख्यमन्त्रिणे आम आदमी-पार्टीति दलस्य राष्ट्रिय-संयोजकाय अरविन्द-केजरीवालाय केन्द्रीय-अन्वेषण-विभाग द्वारा अभिलिखितायां कथितोत्पाद-नीति-अनियमिततायां पञ्जीकृते भ्रष्टाचार-प्रकरणे प्रतिभूतिः प्रदत्ता।

॥इति वार्ताः॥